



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 28-02-2024

வேடடைக்குப் பயன்படுத்தப்படும் அமைப்புகள்

புலனாய்வு அமைப்புகளை தனது வேடடைக்கு பா.ஜ.க. பயன்படுத்தி வருவதாக பல ஆண்டுகளாக குற்றச்சாட்டுகள் வைக்கப்பட்டு வருகிறது. அதற்கு மழுப்பல் பதில்களையே பா.ஜ.க. சொல்லி வந்தது. ஆனால் இப்போது அம்பலம் ஆகி இருக்கும் செய்திகள், அந்தக் குற்றச்சாட்டுகள் நூறு விழுக்காடு உண்மை என்பதை உறுதிப்படுத்தி இருக்கின்றன.

சி.பி.ஐ., அமலாக்கத்துறை சோதனைகளுக்கு உள்ளான பல நிறுவனங்கள் பா.ஜ.க.வுக்கு 335 கோடி ரூபாய் நன்கொடை வழங்கியுள்ளதாகவும், இதுகுறித்து உச்ச நீதிமன்றக் கண்காணிப்பில் விசாரணை நடத்த வேண்டும் என்றும் காங்கிரஸ் கட்சி வலியுறுத்தியுள்ளது.

காங்கிரஸ் பொதுச் செயலாளர் ஜெயராம் ரமேஷ் இந்தக் குற்றச்சாட்டை பகிரங்கமாக வைத்துள்ளார். கடந்த 4 ஆண்டுகளில் அமலாக்கத்துறை, சி.பி.ஐ. உள்ளிட்ட ஒன்றிய விசாரணை அமைப்புகள் பல்வேறு நிறுவனங்களில் சோதனை மேற்கொண்டதாகவும், இந்தச் சோதனைகளுக்குப் பிறகு 30 நிறுவனங்கள் பா.ஜ.க.வுக்கு 335 கோடி ரூபாய் நன்கொடை வழங்கியுள்ளதாகவும் அவர் சொல்லி இருக்கிறார்.

அமலாக்கத்துறை, சி.பி.ஐ. சோதனைகள் மூலம் பல நிறுவனங்கள் பா.ஜ.க. அரசால் மிரட்டப்பட்டுள்ளதாக குற்றம்சாட்டிய ஜெயராம் ரமேஷ், இது அப்பட்டமான மாபுலம் வகை என தெரிவித்துள்ளார். பா.ஜ.க.வுக்குக் கிடைத்த நன்கொடை குறித்து உச்சநீதிமன்ற கண்காணிப்பில் விசாரணை நடத்த வேண்டும் என்றும், இதுதொடர்பாக காங்கிரஸ் சார்பில் வழக்குத் தொடர முடிவு செய்யப்பட்டுள்ளதாகவும் அவர் சொல்லி இருக்கிறார்.

அமலாக்கத்துறை, சி.பி.ஐ. சோதனைக்குப் பிறகு பல நிறுவனங்கள் பா.ஜ.க.வுக்கு நன்கொடை வழங்கியது குறித்து ஒன்றிய நிதி அமைச்சர் நிர்மலா சீதாராமன் விளக்கம் அளிக்க வேண்டும் என்று வலியுறுத்திய அவர், இது குறித்து வெள்ளை அறிக்கை வெளியிடக் கோரி காங்கிரஸ் சார்பில் கடிதம் எழுதப்பட்டுள்ளதாகவும் தெரிவித்தார்.

ஒரு பக்கம் தேர்தல் பத்திரங்கள் மூலம் வசூல், மற்றொரு பக்கம் சோதனைகள் நடத்தி பிளாக்மையில் செய்து பா.ஜ.க. வசூல் வேடடை நடத்தியுள்ளதாகவும், அமலாக்கத்துறை, சி.பி.ஐ., வருமானவரித்துறை ஆகிய 3 அமைப்புகளும் பா.ஜ.க.வால் முறைகேடாக பயன்படுத்தப்படுவதாகவும் ஜெயராம் ரமேஷ் குற்றம்சாட்டினார்.

ஒன்றிய பா.ஜ. அரசு கடந்த 2018-ம் ஆண்டு கொண்டு வந்த தேர்தல் பத்திரங்கள் திட்டம் செல்லாது என்று உச்ச நீதிமன்றம் கடந்த வாரம் தீர்ப்பளித்தது. அரசியல் கட்சிகளுக்கு தொழில் நிறுவனங்கள் தேர்தல் பத்திரங்கள் மூலம் நிதி அளித்துவிட்டு அதற்கு கைமாறாக பிரதிபலன் எதிர்ப்பார்க்க வாய்ப்பு உள்ளது என்றும், யார் நிதி அளித்தது என்ற விவரம் வெளிப்படையாக தெரிவிக்கப்படாமல் இருப்பதையும் 5 நிதிபதிகள் கொண்ட அரசியல் சாசன அமர்வு தனது தீர்ப்பில் சுட்டிக் காட்டியது.

நிதி தந்தவர்கள், அதை பெற்றுக் கொண்ட கட்சிகள் பற்றிய விவரங்களை மார்ச் 13 ஆம் தேதிக்குள் இணையதளத்தில் பதிவேற்ற தேர்தல் ஆணையத்துக்கு உச்ச நீதிமன்றம் கெடு விதித்துள்ளது.

தேர்தல் பத்திரங்கள் திட்டம் மூலம் அதிகபட்ச நிதியைப் பெற்றது பா.ஜ.க. அந்த கட்சிக்கு மட்டும் கடந்த 2017-18 முதல் 2022-23ம் ஆண்டு வரை மொத்தம் ரூ. 6,570 கோடி நிதி தேர்தல் பத்திரங்கள் மூலம் கிடைத்திருந்தது. அந்த காலகட்டத்தில் விற்பனையான தேர்தல் பத்திரங்களில் 60 சதவீதம் பா.ஜ.வுக்கு வழங்கப்பட்டிருந்தது. இவை உண்மையாக வழங்கப்பட்ட நிதிகள் அல்ல என்பது அம்பலம் ஆகி உள்ளது.

தொழில் நிறுவனங்கள் மீது அமலாக்கத்துறை (ஈ.டி.), வருமான வரித்துறை (ஐ.டி.), சி.பி.ஐ. யை ஏவி அந்த நிறுவனங்களிடம் இருந்து பா.ஜ.வுக்கு தேர்தல் நிதி பெறப்பட்டதாக பிரபல ஆங்கில செய்தி இணையதளங்கள் ஆதாரத்துடன் செய்தி வெளியிட்டுள்ளன.

2018-19 முதல் 2022-23 நிதியாண்டு வரையிலான தேர்தல் ஆணைய ஆவணங்கள், வழக்கு விவரங்கள், நிதி அறிக்கைகளை ஆய்வு செய்து இந்த தரவுகளை திரட்டிய அந்த இணையதளங்கள் அதனை அம்பலப்படுத்தி உள்ளன.

“கடந்த 2018-19 முதல் 2022-23 நிதியாண்டு வரை பா.ஜ.வுக்கு நிதியளித்த நிறுவனங்கள் பட்டியலை பரிசீலித்ததில் அதில் 30 நிறுவனங்கள் மீது அதே காலகட்டத்தில் ஒன்றிய அரசின் ஈ.டி., ஐ.டி., சி.பி.ஐ. ரெய்டு நடத்தியுள்ளது. இந்த 30 நிறுவனங்களும் மொத்தம் ரூ.335 கோடியை பா.ஜ.வுக்கு தேர்தல் நிதியாக தந்துள்ளன. இதில் 23 நிறுவனங்கள் ரெய்டு நடத்தப்படும் வரை பா.ஜ.வுக்கு ஒரு பைசா கூட தேர்தல் நிதி தந்தது இல்லை. ரெய்டு நடத்தப்படாதும் அந்த 23 நிறுவனங்களும் பா.ஜ.வுக்கு நிதி தர ஆரம்பித்துள்ளன. மொத்தம் ரூ.187.58 கோடி நிதியை அந்த நிறுவனங்கள் பா.ஜ.வுக்கு வாரி வழங்கி உள்ளன.

4 கம்பனிகளில் ரெய்டு நடத்தப்பட்ட 4 மாதத்துக்குள் பா.ஜ.வுக்கு நிதி தந்துள்ளன. பா.ஜ.வுக்கு ஏற்கனவே குறைவாக நிதி தந்த 6 நிறுவனங்கள் மீது ரெய்டு நடத்தப்பட்டுள்ளது. அடுத்த சில மாதங்களிலேயே அந்த நிறுவனங்கள் பல மடங்கு அதிக நிதியை பா.ஜ.வுக்கு கொடுத்துள்ளன. தொடர்ந்து பல ஆண்டுகளாக பா.ஜ.வுக்கு நிதி தந்த நிறுவனங்கள் திடீரென நிதி தருவதை நிறுத்திவிட்டால் கூட ரெய்டு நடத்தப்பட்டுள்ளது.

இப்படி 6 நிறுவனங்களை ஈ.டி., ஐ.டி., சி.பி.ஐ. அதிகாரிகள் சோதனை யிட்டுள்ளனர். ரெய்டு நடந்து கொண்டிருக்கும் போதே சில நிறுவனங்கள் பா.ஜ.வுக்கு நிதி தந்ததும் தெரிய வந்துள்ளது. நன்கொடை தந்த 3 நிறுவனங்களுக்கு ஒன்றிய அரசிடம் இருந்து லைசென்ஸ் உள்ளிட்ட சலுகைகள் கிடைத்துள்ளன” - என்று அந்த ஆங்கில இணைய தளங்கள் விரிவாக எழுதி இருக்கின்றன.

ஈ.டி., ஐ.டி., சி.பி.ஐ.யைப் பயன்படுத்தி தொழில் நிறுவனங்களில் ரெய்டு நடத்தி மிரட்ட பா.ஜ.வுக்கு தேர்தல் நிதி குவித்த விவகாரம் என்பது மாபெரும் நிதி மோசடியாகும். இதுதான் பா.ஜ.க.வின் உண்மை ஊழல் முகம் ஆகும். இதுதான் பா.ஜ.க.வின் மாடல் ஆகும். ஆட்சிகளை கவிழ்க்கவும் கட்சிகளை உடைக்கவும் இவைதான் பயன்படுத்தப்படுகிறது.



முதலமைச்சர் மு.க.ஸ்டாலின் அவர்கள், நேற்று முன்தினம் (26.2.2024) சென்னை, மெரினா கடற்கரையில், தமிழ்ச் சமுதாயத்தின் தன்னிகரில்லாத தலைவர்களாக திகழும் பேரறிஞர் அண்ணா அவர்களின் புதுப்பிக்கப்பட்ட நினைவிடத்தையும், புதிதாக அமைக்கப்பட்டுள்ள முத்தமிழறிஞர் கலைஞர் அவர்களின் நினைவிடத்தையும் திறந்து வைத்து, நினைவிடத்தில் அமைக்கப்பட்டுள்ள கலைஞர் உலகம் அரங்கத்தை திறந்து வைத்து பார்வையிட்டார். இந்நிகழ்ச்சியில், சட்டமன்றப் பேரவை தலைவர் மு.அப்பாவு, நிர்வாகத்துறை அமைச்சர் துரைமுருகன் உள்ளிட்ட அமைச்சர் பெருமக்கள், சென்னை மாநகராட்சி மேயர், நாடாளுமன்ற, சட்டமன்ற உறுப்பினர்கள், திராவிடர் கழகத் தலைவர் கி.வீரமணி, ம.தி.மு.க. பொதுச் செயலாளர் வைகோ எம்.பி., இந்திய கம்யூனிஸ்ட் கட்சியின் மாநிலச் செயலாளர் இரா.முத்தரசன், மார்க்சிஸ்ட் கம்யூனிஸ்ட் கட்சியின் மாநிலச் செயலாளர் கே.பாலகிருஷ்ணன், விடுதலைச் சிறுத்தைகள் கட்சியின் தலைவர் தொல். திருமாவளவன் எம்.பி., இந்திய யூனியன் முஸ்லிம் லீக் தலைவர் கே.எம்.காதர் மொகிதீன், பாட்டாளி மக்கள் கட்சியின் சட்டமன்ற கட்சித் தலைவர் ஜி.கே.மணி, மனிதநேய மக்கள் கட்சியின் தலைவர் பேராசிரியர் எம்.எச்.ஜவாஹிருல்லா எம்.எல்.ஏ., கூட்பர் ஸ்டார் ரஜினிகாந்த், கவிப்பேரரசு வைரமுத்து, தலைமைச் செயலாளர் சிவ் தாஸ் பீனா, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

கலைஞர் என்றாலே போராட்டம்தான்!

கலைஞரின் இறுதிப் போராட்டத்தின் அடையாளம்தான் இந்த நினைவிடம்!

காணொலி உரையில் முதல்வர் மு.க.ஸ்டாலின் உருக்கம்!

சென்னை, பிப். 28 - “கலைஞர் என்றாலே போராட்டம்தான்! அவரது இறுதிப் போராட்டத்தின் அடையாளம்தான் இந்த நினைவிடம்!” என்று, முத்தமிழறிஞர் கலைஞர் அவர்களின் நினைவிடத் திறப்பு நிகழ்ச்சியில் ஒளிபரப்பப்பட்ட, முதலமைச்சர் மு.க.ஸ்டாலின் அவர்களின் காணொலி உரை யில், முதல்வர் அவர்கள் குறிப்பிட்டார்கள்.

முதல்வர் அவர்களின் காணொலி உரை வருமாறு: - “இரவலாக உன் இதயத்தைத் தந்திடண்ணா.. நான் வரும்போது கையோடு கொணர்ந்து அதை உன் கால் மலரில் வைப்பேன் அண்ணா?” - பேரறிஞர் அண்ணா மறைந்தபோது தலைவர் கலைஞர் எழுதிய கவிதை உயில் இது! **உயிரணைய அண்ணனுக்குப் பக்கத்தில்...!**

அந்தக் கலைஞருக்கு வங்கக் கடலோரம் வாஞ்சைமிகு தென்றலின் தாலாட்டில் அவரது உயிரணைய அண்ணனுக்குப் பக்கத்தில் நினைவிடம் அமைக்கப்பட்டுள்ளது.

பேரறிஞர் அண்ணாவின் நினைவிடம் மறு உருவாக்கம் செய்யப்பட்டுள்ளது. முத்தமிழறிஞர் கலைஞரின் நினைவிடம் புது உருவாக்கம் செய்யப்பட்டுள்ளது.

இந்த அண்ணனும் தம்பியும்தானே தமிழ் நாட்டுக் குடும்பங்களின் தலைப்பிள்ளைகள்! இன்று நாம் பார்க்கும் தமிழ்நாட்டை உருவாக்கியவர்கள்!

கண்ணைக் கவரும் கம்பீர நினைவிடம்! நம்மையெல்லாம் இன்றும் என்றும் இயக்கும் தலைவர் கலைஞர் அவர்களுக்கு...

இதோ உங்களுக்கு சென்னைக் கடலின் கரையில் கண்ணைக் கவரும் கம்பீர நினைவிடம் அமைக்கப்பட்டுள்ளது!

பதினான்கு வயதில் தமிழ்க் கொடி ஏந்தி அதை 95 வயது வரையில் விடாமல் பிடித்திருந்த கனத்த கரங்களுக்குச் சொந்தக்காரரான தலைவர் கலைஞரின் முழு வாழ்க்கையையும், இந்த நினைவிடத்தைச் சுற்றிப் பார்க்கும்போது மொத்தமாய் தெரிந்து கொள்ளலாம்!

தனது வாழ்க்கை வரலாற்றை “நெஞ்சுக்கு நிதி” என்று ஆறு பாகங்கள் மட்டும் எழுதினார் கலைஞர். “இயற்கை இடமளித்தால் ஏழாவது பாகத்தையும் எழுதுவேன்” என்று ஊக்கமாகவும் இருந்தார். காலம் அவரை நம்பிடம் இருந்து பிரித்துச் சென்றது.

கலைஞரின் வாழ்க்கை அனைத்தையும் காட்சிக்குக் கொணரும் கண்காட்சி!

வரலாற்றைப் படைக்கும் வல்லமையை அவர் நமக்கு வழங்கிச் சென்றதால் அடுத்த தடுத்த பாகங்களில் கலைஞர் இருந்து எழுதி இருந்தால் என்னவெல்லாம் எழுதி இருப்பாரோ, அவை அனைத்தையும் காட்சிக்குக் கொண்டு வந்து நிறுத்தும் வகையில் கண்காட்சியாக வைத்துள்ளோம்!

திருவாரூரில் இருந்து கண்களில் கனவுகளோடும் - நெஞ்சில் ஈரத்தோடும் - சிந்தனையில் தெளிவோடும் - கால்களில் உறுதியோடும் கிளம்பிய மு.கருணாநிதி என்ற இளைஞன்தான் - தன் கையில் அதிகாரம் கிடைத்ததும் தனது கனவுகள் அனைத்தையும் தமிழ் நிலத்தில் விதைத்து, **நவீனத் தமிழ்நாட்டை உருவாக்கிய சிற்பியாக** மாறினார். தன் கையில் இருந்த செம்மொழி எழுது கோலைச் சொங்கோலாக மாற்றி அவர் உருவாக்கிக் கொடுத்த திட்டங்கள்தான், இன்று தமிழ்நாட்டின் நான்கு திசைகளிலும் எட்டுக் கோணத்திலும் எதிரில் தென்படுவது அத்தனைபுமாகும்!

அமைச்சர் எ.வ.வேலுவின் அர்ப்பணிப்பு உணர்வால் உருவான 'கலைஞரின் உலகம்'!

“பொதுப்பணித் துறை அமைச்சரும், ‘எதிலும் வல்லவர்’ என்று தலைவரால் போற்றப்பட்ட வருமான எ.வ.வேலு அவர்களின் அர்ப்பணிப்பு உணர்வால் மிகச்சரியு முறையில் கட்டி எழுப்பப்பட்டுள்ளது ‘கலைஞரின் உலகம்’” “கலைஞரின் உலகம்” என்ற இந்த நினைவிடம், இந்தியாவின் இரண்டாவது பெரிய கடற்கரையில் இருக்கும் முதல் அதிசயம்!

கலைஞர் எனும் உலகத்தால் நாம் சுற்று கிறோம்... தமிழ்நாடு சுற்றுகிறது... கலைஞர் உலகு ஆள்வார்! உலகம் கலைஞர் பெயரை உச்சரித்துக் கொண்டே இருக்கும்.”



முதலமைச்சர்களுக்கு

முத்தமிழறிஞர் பெற்றுத் தந்த உரிமை!

மக்கள் போராடிப் பெற்ற விடுதலைநா என்று கொடியேற்றும் உரிமை மக்களால் தேர்ந்தெடுக்கப்பட்ட மாநிலத்து முதலமைச்சர்களுக்குத் தான் உண்டு என்ற உரிமையை,

இந்தியாவின் அனைத்து மாநில முதலமைச்சர்களுக்கும் பெற்றுத் தந்த அகில இந்தியத் தலைவர் அவர்!

கோபாலபுரத்தில் இருந்து அவர் கோலோச்சிய தமிழ் அரசவைக்கு வந்து செல்லாத அகில இந்தியத் தலைவர்களே இல்லை!

கலைஞர் - கலையானவர்! அரசியலு மானவர்!

இரண்டாலும் இயங்கியவர்! இரண்டு உலகங்களையும் இயக்கியவர்!

அவரது பேனா தீட்டிய கதைகள் - கவிதைகள் - புதினங்கள் - நாடகங்கள் - திரைக்கதை உரையாடல்கள் என்பவை எல்லாம் தமிழ் இருக்கும் காலமெல்லாம் இருக்கும் அழியாத காவியங்கள்! எந்த ஆழிப்பேரலையாலும் அழிக்க முடியாதவை!

ஐந்து முறை முதலமைச்சராக இருந்து அவர் போட்ட கையெழுத்தின் காரணமாகத் தான் தமிழ்நாட்டின் முன்னெழுத்தாக ‘மு.க.’ என்ற இரண்டெழுத்து உருவானது.

தமிழ்நாட்டையே திருவூராக ஆக்கியவர்!

திருவாரூரில் புறப்பட்ட கலைஞர், தமிழ்நாட்டையே திருவூராக ஆக்கினார். தமிழ்நாட்டே ஆளுநர் உருவாக்கிய நாடாகக் காட்சி அளிக்கிறது!

கலைஞர் போகாத ஊரில்லை:

பேசாத நகரில்லை!

தமிழ்மண் பயனுற வாழ்ந்த கலைஞரை எல்லாத் திட்டங்களும் நினைவுட்டியபடியே, அவர் நினைவைப் போற்றும் சின்னங்களாக வானுயர அமைந்து வாழ்த்துகின்றன.

தமிழ்நாட்டுப் பெருந்தலைவர்களுக்கு எல்லாம் நினைவு மண்டபங்கள் எழுப்பிய கலைஞருக்கு, ஆறடி மண் கேட்டுப் போராட வேண்டியதாக இருந்தது.

உலகம் ‘கலைஞர்’ பெயரை உச்சரித்துக் கொண்டே இருக்கும்!

கலைஞர் என்றால் போராட்டம்! இதுதானே அவரது வாழ்வும் வரலாறும் நானிலத்துக்குச் சொல்கிறது!

போராட்டம் மட்டுமல்ல, கலைஞர் என்றால் வெற்றி என்பதன் அடையாளம் இந்த நினைவிடம்!

அமைச்சர் எ.வ.வேலுவின் அர்ப்பணிப்பு

உணர்வால் உருவான ‘கலைஞரின் உலகம்’

பொதுப்பணித் துறை அமைச்சரும் எதிலும் வல்லவர் என்று தலைவரால் போற்றப்பட்ட வருமான எ.வ.வேலு அவர்களின் அர்ப்பணிப்பு உணர்வால் மிகச்சரியு முறையில் கட்டி எழுப்பப்பட்டுள்ளது ‘கலைஞரின் உலகம்’

‘கலைஞரின் உலகம்’ என்ற இந்த நினைவிடம், இந்தியாவின் இரண்டாவது பெரிய கடற்கரையில் இருக்கும் முதல் அதிசயம்!

கலைஞர் எனும் உலகத்தால் நாம் சுற்றுகிறோம்... தமிழ்நாடு சுற்றுகிறது... கலைஞர் உலகு ஆள்வார்! உலகம் கலைஞர் பெயரை உச்சரித்துக் கொண்டே இருக்கும்.

கலைஞர் நினைவிடத்துக்குள் வாருங்கள். கலைஞர் வாழ்ந்த வாழ்க்கையைக் காணலாம். கலைஞரோடு வாழலாம்... வாழலாம்...

இவ்வாறு முதல்வர் மு.க.ஸ்டாலின் அவர்கள் அந்தக் காணொலியில் உரையாற்றியிருந்தார்.



முதலமைச்சர் மு.க.ஸ்டாலின் அவர்கள், நேற்று முன்தினம் (26.2.2024) சென்னை, மெரினா கடற்கரையில், தமிழ்ச் சமுதாயத்தின் தன்னிகரில்லாத தலைவர்களாக திகழும் பேரறிஞர் அண்ணா அவர்களின் புதுப்பிக்கப்பட்ட நினைவிடத்தையும், புதிதாக அமைக்கப்பட்டுள்ள முத்தமிழறிஞர் கலைஞர் அவர்களின் நினைவிடத்தையும் திறந்து வைத்து, நினைவிடத்தில் அமைக்கப்பட்டுள்ள கலைஞர் உலகம் அரங்கத்தை திறந்து வைத்துப் பார்வையிட்டார்.